

**മധുരമായ കുട്ടികളെ, ഈ ലക്ഷ്യം വളരെ ഉയർന്നതാണ്. അതിനാൽ തന്റെ സമയത്തെ പാഴാക്കാതെ സതോപ്രധാനമായി മാറാനുള്ള പുരുഷാർത്ഥം ചെയ്യൂ.**

**ചോദ്യം :** കുട്ടികൾക്ക് ഉയരുന്ന കല ഉണ്ടാകാത്തതിന്റെ മുഖ്യമായ കാരണം എന്താണ്?

**ഉത്തരം :** പോകെ പോകെ അഹങ്കാരം വരുന്നു, സ്വയം സമർത്ഥനാണെന്ന് മനസ്സിലാക്കുന്നു, പഠിപ്പ് മുടക്കുന്നു, ബ്രഹ്മാബാബയെ അവജ്ഞ ചെയ്യുന്നു എങ്കിൽ ഒരിക്കലും ഉയരുന്ന കലയിലേക്ക് വരില്ല. സാകാർ ബ്രഹ്മാബാബയുടെ ഹൃദയത്തിൽ നിന്നും ഇറങ്ങി അർത്ഥം നിരാകാരനായ ശിവബാബയുടെ ഹൃദയത്തിൽ നിന്നും ഇറങ്ങി.

**ഗീതം :** ലക്ഷങ്ങൾ സമ്പാദിക്കുന്നവരേ.....

ഓം ശാന്തി. കുട്ടികൾ ഗീതം കേട്ടു. കുട്ടികൾ പറയുകയാണ് ആരെങ്കിലും ഞങ്ങളെ സംശയബുദ്ധിയാക്കാൻ എന്തെങ്കിലും ചെയ്താലും ഞങ്ങൾ ഒരിക്കലും സംശയബുദ്ധികളാവില്ല. എന്തെങ്കിലും തലതിരിഞ്ഞ കാര്യങ്ങൾ കേൾപ്പിച്ചാലും ഞങ്ങൾ ഒരിക്കലും സംശയബുദ്ധിയാകില്ല. ശ്രീമതത്തിലൂടെ നടക്കുക തന്നെ ചെയ്യും. ബാബ ദിനം പ്രതി ഭിന്ന ഭിന്ന പോയിന്റുകൾ മനസ്സിലാക്കിത്തരുന്നു. സത്യയുഗത്തിൽ 9 ലക്ഷം ദേവാത്മാക്കളാണുള്ളത്. അപ്പോൾ തീർച്ചയായും ബാക്കി എല്ലാ മനുഷ്യർക്കും വിനാശമുണ്ടാവുക തന്നെ വേണം. ആരാണ് ബുദ്ധിവാൻമാരായ കുട്ടികൾ അവർ സൂചനകളിലൂടെ മനസ്സിലാക്കും. ഈ യുദ്ധത്തിലൂടെ അനേക ധർമ്മങ്ങളുടെ വിനാശവും ഏക ദേവീദേവതാ ധർമ്മത്തിന്റെ സ്ഥാപനവും ഉണ്ടാകും. ആരാണ് യോഗ്യരായി മാറുന്നത് അവർ മനുഷ്യനിൽ നിന്നും ദേവതയായി മാറും. ബാബയെക്കൂടാതെ ഒരു മനുഷ്യനും ദേവതയാകാൻ സാധിക്കില്ല. കുട്ടികൾക്ക് ഓർമ്മയുണ്ടാവണം ഇപ്പോൾ നമുക്ക് തിരിച്ച് വീട്ടിലേക്ക് പോകണം. എന്നാൽ മായ അടിക്കടി മറപ്പിക്കും. ഇവിടെ ഇപ്പോൾ ബാബയെ ഓർമ്മിച്ച് സതോപ്രധാനമായി മാറണം. ഏത് സമയത്തും വലിയ യുദ്ധം ഉണ്ടാകാം, അതിന് നിയമമൊന്നുമില്ല. പറയാറുണ്ട് വലിയ യുദ്ധം നടക്കുമ്പോൾ ഇടയിൽ നിർത്തി വയ്ക്കില്ല. എല്ലാവരും തമ്മിലടിച്ചുകൊണ്ടേയിരിക്കും. വിനാശം ഉണ്ടാകുന്നതിന് മുൻപ് തന്നെ എന്തുകൊണ്ട് നമുക്ക് ഓർമ്മയിലിരുന്ന് തമോപ്രധാനത്തിൽ നിന്നും സതോപ്രധാനമായി മാറാനുള്ള പുരുഷാർത്ഥം ചെയ്തുകൂടാ. ഓർമ്മയുടെ യാത്രയിൽ മായ വിഘ്നമിടും. അതിനാൽ ബാബ വീണ്ടും വീണ്ടും പറയുകയാണ് ചാർട്ടെഴുതു. 2-4 കുട്ടികൾ എഴുതും. ബാക്കി തന്റെ ജോലികളിൽ ദിവസം മുഴുവൻ മുഴുകും. അനേക പ്രകാരത്തിലുള്ള വിഘ്നങ്ങൾ വന്നുകൊണ്ടിരിക്കും. കുട്ടികൾക്ക് ഈ നിശ്ചയം ഉണ്ടാവണം നമുക്ക് തീർച്ചയായും പാവനമായി മാറണം. എവിടെ ഇരുന്നാലും പുരുഷാർത്ഥം ചെയ്യണം. മനുഷ്യർക്ക് മനസ്സിലാക്കിക്കൊടുക്കുന്നതിനായി ചിത്രങ്ങൾ ഉണ്ടാക്കിക്കൊണ്ടേയിരിക്കൂ. എന്തുകൊണ്ടെന്നാൽ ഈ സമയം മനുഷ്യർ 100 ശതമാനം തമോപ്രധാനമാണ്. എപ്പോഴാണ് മുക്തിധാമത്തിൽ നിന്ന് വന്നത് അപ്പോൾ സതോപ്രധാനമായിരുന്നു. പിന്നീട് സതോ രജോ തമോയിലേക്കു വന്നു. ഈ സമയം എല്ലാവരും തമോപ്രധാനരായി മാറി. സർവ്വർക്കും ബാബയുടെ സന്ദേശം കൊടുക്കുന്നതിനായി ബാബയെ ഓർമ്മിച്ച് തമോപ്രധാനത്തിൽ നിന്നും സതോപ്രധാനമായി മാറണം. വിനാശം മുന്നിലുണ്ട്. സത്യയുഗത്തിൽ ഒരു ധർമ്മമാണ്. ബാക്കിയുള്ളവർ നിർവ്വാണധാമത്തിലായിരിക്കും. കുട്ടികൾക്ക് പ്രദർശിനി ചിത്രങ്ങളിൽ വളരെ ശ്രദ്ധയുണ്ടാവണം. വലിയ ചിത്രങ്ങൾ വെച്ച് നല്ല രീതിയിൽ മനസ്സിലാക്കിക്കൊടുക്കാൻ സാധിക്കും. എല്ലാവർക്കും ബാബയുടെ സന്ദേശം നൽകണം. മൻമനാഭവ അക്ഷരം മുഖ്യമായതാണ്. അല്ലാഹുവിനേയും ആസ്തിയേയും മനസ്സിലാക്കിക്കൊടുക്കുന്നതിന് പരിശ്രമം വേണം. മനസ്സിലാക്കിക്കൊടുക്കുന്നവരും നമ്പറനുസരിച്ചാണ്. പരിധിയില്ലാത്ത അച്ഛനോട് സ്നേഹം ഉണ്ടാവണം. ബുദ്ധിയിലുണ്ടാവണം നമ്മൾ ബാബയുടെ സേവനമാണ് ചെയ്യുന്നത്. ബാബയുടെ സഹായിയായി മാറുകയാണ്. മനുഷ്യൻ ഈശ്വരന്റെ സഹയോഗി എന്നു പറയും. അർത്ഥം അറിയുന്നില്ല. ഇപ്പോൾ ബാബ വന്നിരിക്കുകയാണ് കുട്ടികളുടെ സേവനം ചെയ്യാൻ. ഇത്രയും ഉയർന്ന ദേവീദേവതകളാക്കി മാറ്റാൻ. ഇന്ന് നമ്മൾ കറുത്തവരായി മാറി. സത്യയുഗത്തിൽ സർവ്വഗുണസമ്പന്നരായി മാറും. ഇവിടെ പരസ്പരം വഴക്കടിക്കുന്നു. ആർക്കും അറിയുന്നില്ല വിനാശമാണെന്ന്. മനസ്സിലാക്കുന്നുണ്ട് അശാന്തമാണെന്ന്. പൂർണ്ണമായും ഘോരമായ അന്ധകാരത്തിലാണ്. ഇപ്പോൾ അവർക്ക് മനസ്സിലാക്കിക്കൊടുക്കണം. വിദേശങ്ങളിൽ പോലും ഈ അറിവു നൽകാൻ സാധിക്കും. സഭയിലിരുന്നും ഈ ഒരു കാര്യം മനസ്സിലാക്കിക്കൊടുക്കണം. മഹാഭാരതയുദ്ധം പ്രസിദ്ധമാണ്. ഇതിലൂടെ പഴയ ലോകത്തിന് വിനാശം ഉണ്ടാവും. ഇപ്പോൾ ഗോഡ്ഫാദറും ഇവിടെയുണ്ട്. ബ്രഹ്മാവിന്റെ സ്വർഗ്ഗത്തിന്റെ സ്ഥാപന ചെയ്യുന്നു. ശങ്കരനിലൂടെ കലിയുഗത്തിന്റെ വിനാശവും

സംഭവിക്കും. എന്തുകൊണ്ടെന്നാൽ ഇത് സംഗമയുഗമാണ്. പ്രകൃതിക്ഷോഭം ഉണ്ടാവുക തന്നെ ചെയ്യും. പറയപ്പെടാറുണ്ട് മൂന്നാലോകയുദ്ധം അവസാനയുദ്ധമായിരിക്കും. അന്തിമവിനാശം തീർച്ചയായും ഉണ്ടാവണം. ഇപ്പോൾ എല്ലാവർക്കും ഇത് മനസ്സിലാക്കിക്കൊടുക്കണം. പരിധിയില്ലാത്ത അച്ഛനെ ഓർമ്മിക്കുകയാണെങ്കിൽ മുകുതിയാമത്തിലേക്ക് പോകാൻ കഴിയും. സ്വധർമ്മത്തിലിരുന്ന് ബാബയെ ഓർമ്മിക്കുന്നതിലൂടെ ഉയർന്ന പദവിയുണ്ടാവും.

നിങ്ങൾക്കറിയാം പരിധിയില്ലാത്ത അച്ഛൻ നമുക്ക് പ്രജാപിതാവിലൂടെ ജ്ഞാനം നൽകിക്കൊണ്ടിരിക്കുകയാണ്. നിങ്ങൾ മറ്റുള്ളവർക്കും ഈ ജ്ഞാനത്തെ മനസ്സിലാക്കിക്കൊടുക്കണം. കരുണ തുടങ്ങേണ്ടത് വീട്ടിൽ നിന്നാണ്. അടുത്തുള്ളവർക്കും സന്ദേശം നൽകണം. മറ്റു ധർമ്മത്തിലുള്ളവർക്കും അച്ഛന്റെ പരിചയം നൽകണം. പുറമേയുള്ളവർക്കും രാജാക്കൻമാർക്കും ഈ ജ്ഞാനം നൽകണം. അതിനുള്ള തൈയ്യാറെടുപ്പുകൾ ചെയ്യണം. ബാബ പറയുന്നു മുഖ്യചിത്രം ഇതാണ്. ത്രിമൂർത്തി, സൃഷ്ടി ചക്രം, കല്പവൃക്ഷം ഇത് വസ്ത്രങ്ങളിൽ പ്രിന്റ് ചെയ്ത് പുറമേയ്ക്ക് അയക്കണം. വലിപ്പം കുടുതലാണെങ്കിൽ രണ്ടാക്കി പ്രിന്റ് ചെയ്യൂ. മുഴുവൻ ജ്ഞാനവും ഈ ത്രിമൂർത്തി, സൃഷ്ടിചക്രം, വൃക്ഷം ഇവയിലുണ്ട്. ഏണിപ്പടിയുടെ ജ്ഞാനം ചക്രത്തിൽ വരുന്നുണ്ട്. ഏണിപ്പടിയുടെ ചിത്രം വിശാലമായി ഉണ്ടാക്കിയാൽ 84 ജന്മത്തിന്റെ രഹസ്യം മനസ്സിലാക്കാം. ചക്രത്തിൽ എല്ലാ ധർമ്മക്കാരും വരുന്നുണ്ട്. ഏണിപ്പടിയുടെ ചിത്രത്തിൽ സതോപ്രധാനവും പിന്നീട് രജോ തമോയിലേക്കു വരുന്നത് കാണിക്കുന്നു. താഴേയ്ക്കിറങ്ങുന്നു. ഇപ്പോൾ ബാബ പറയുകയാണ് എന്നെ മാത്രം ഓർമ്മിക്കൂ. ബാബയ്ക്ക് മുഴുവൻ ദിവസവും ഈ ചിന്തയുണ്ടാകുന്നു, ആരെങ്കിലും പുതിയ വലിയ വീടുകൾ വെയ്ക്കുകയാണെങ്കിൽ ചുമരുകൾ ഇത്രയും വലുതാണെങ്കിൽ 6-9 സെസിന്റെ ചിത്രങ്ങൾ ഉണ്ടാക്കൂ. 12 അടി വലിപ്പമുള്ള ചുമരുകൾ വേണം. ഈ സമയം അനേക ഭാഷകൾ ഉണ്ട്. എല്ലാ ധർമ്മത്തിലുള്ളവർക്കും മനസ്സിലാക്കുന്നതിനായി എത്ര ഭാഷകളിൽ ഉണ്ടാക്കണം. ഇത്രയും വിശാലബുദ്ധിയോടുകൂടി യുക്തി രചിക്കണം. സേവനത്തിൽ താൽപര്യം ഉണ്ടാവണം. പണം ചിലവാക്കുക തന്നെ വേണം. നിങ്ങൾക്ക് ഭിക്ഷ യാചിക്കേണ്ട കാര്യം ഇല്ല. നിങ്ങൾ തന്നെയാണ് ഭണ്ഡാരം നിറയ്ക്കുന്നത്. ഡ്രാമയിലടങ്ങിയിട്ടുണ്ട് കുട്ടികൾ ബുദ്ധി ഉപയോഗിക്കണം. കുറച്ചെന്തെങ്കിലും ചെയ്യുമ്പോൾ കുട്ടികൾക്ക് ലഹരി ഉണ്ടാവുകയാണ് സ്വയം സമർത്ഥനാണെന്ന്. ബാബ പറയുകയാണ്-രൂപയിൽ നാലണക്കുപോലും പഠിക്കുന്നില്ല. ചിലർ രണ്ടണക്ക്, ചിലർ ഒരണക്ക്, ചിലർ ഒരു പൈസക്കുമാത്രം കഷ്ടിച്ച് പഠിക്കുന്നു. ഒന്നും മനസ്സിലാക്കുന്നില്ല. മുരളി പഠിക്കുന്നതിൽ താൽപര്യം ഇല്ല. ധനവാനായ പ്രജ, ദരിദ്രരായ പ്രജ എല്ലാം ഇവിടെത്തന്നെയാണ് തയ്യാറാകുന്നത്. ചിലർ ബാബയോട് പവിത്രതയുടെ പ്രതിജ്ഞ ചെയ്ത് പിന്നീട് മുഖത്തെ കറുപ്പിക്കുന്നു. എന്നിട്ടു പറയും ബാബാ തോറ്റുപോയി. ബാബ പറയുന്നു നിങ്ങൾ ഒരണയ്ക്കുപോലും യോഗ്യരല്ലാത്തവരായിരിക്കുന്നു. എന്ത് പദവി കിട്ടും. ഇപ്പോൾ സൂര്യവംശീ രാജധാനിയുടെ സ്ഥാപന നടന്നുകൊണ്ടിരിക്കുന്നു. ആർക്കൊന്നോ ബാബയുടെ ഓർമ്മയുള്ളത് അവർ സദാ സന്തോഷത്തിലിരിക്കും. ഓർമ്മയുണ്ടാവണം ബാബയുടെ എന്ത് സമ്പത്താണോ ലഭിച്ചിട്ടുള്ളത് അതിൽ വളരെ ശ്രദ്ധയുണ്ടാവണം. ധാരണ ചെയ്യണം മറ്റുള്ളവരേയും തനിക്കു സമാനമാക്കി മാറ്റണം. കുട്ടികളിൽ നിന്ന് സേവനം എത്തുന്നില്ല. കുറച്ചു സേവനം ചെയ്യുമ്പോഴേക്കും പാസ്സായി എന്ന് കരുതുന്നു. ദേഹാഭിമാനത്തിലേക്ക് വന്ന് താഴേക്കു പോകുന്നു. ബ്രഹ്മാബാബയെ ആദരിക്കുന്നില്ല എങ്കിൽ എന്നെയും ആദരിക്കാത്തതുപോലെയാണ്. ബ്രഹ്മാബാബയും ശിവബാബയും ഒന്നിച്ചാണ്. ഇങ്ങനെ പറയരുത്, എനിക്ക് ശിവബാബയുമായാണ് ബന്ധം. സമ്പാദ്യം ബ്രഹ്മാബാബയിലൂടെയാണ് ലഭിക്കുന്നത്. ബാബയോട് ഹൃദയത്തിലെ കാര്യങ്ങൾ കേൾപ്പിക്കണം. നിർദേശം എടുക്കണം. ശിവബാബ പറയുന്നു ഞാൻ ഈ സാകാരിയിലൂടെയാണ് വഴി പറഞ്ഞു തരുന്നത്. ബ്രഹ്മാബാബയില്ലാതെ ശിവബാബയിൽ നിന്നും എങ്ങനെ സമ്പത്തെടുക്കും. ബാബയില്ലാതെ ഒരു കാര്യവും ചെയ്യാൻ സാധിക്കില്ല. അതിനാൽ കുട്ടികൾ വളരെ വളരെ ശ്രദ്ധിക്കണം. തല തിരിഞ്ഞ അഹങ്കാരം വന്ന് തനിക്ക് നഷ്ടം വരുത്തുന്നു. സാകാരി ബ്രഹ്മാബാബയുടെ ഹൃദയത്തിൽ നിന്നും ഇറങ്ങുക അർത്ഥം നിരാകാരനായ ശിവബാബയുടെ ഹൃദയത്തിൽ നിന്നും ഇറങ്ങുകയാണ്. ചില കുട്ടികൾ മുരളി കേൾക്കുന്നില്ല. കത്തും എഴുതുന്നില്ല. അപ്പോൾ ബാബ എന്ത് മനസ്സിലാക്കും? ലക്ഷ്യം വളരെ ഉയർന്നതാണ്. കുട്ടികൾ സമയം പാഴാക്കരുത്. ആരാണോ സ്വയത്തെ മഹാരഥിയാണെന്ന് കരുതുന്നത് അവർ ഉയർന്ന സേവന കാര്യങ്ങളിൽ ബാബയുടെ സഹായിയാകണം. അപ്പോൾ ബാബ സന്തോഷത്തോടെ അവസരങ്ങൾ നൽകുന്നു. അവരിലൂടെ അനേകരുടെ മംഗളം നടക്കും. പ്രദർശിനികളിൽ അനേകർ വരും. പ്രജകളെ ഉണ്ടാക്കാൻ സാധിക്കും. ബാബയുടെ സേവാധാരികളായ കുട്ടികൾ ശ്രദ്ധിക്കപ്പെടും. സൂര്യവംശീ രാജാ-റാണിയായി മാറുന്നവർ ഈ ഇന്ദ്രസഭയിലേക്ക് വരണം. സേവനം ചെയ്യാത്തവർ യോഗ്യരാകുന്നില്ല. മുമ്പോട്ട് പോകുമ്പോഴും എല്ലാവർക്കും മനസ്സിലാക്കും, ആരെക്കെ ഏതെല്ലാം പദവിയിലെത്തും. കുട്ടികൾക്ക് വളരെ ലഹരിയുണ്ടാവണം, നമ്മൾ സ്വർഗ്ഗത്തിലെ

രാജകുമാരനായി നാളെ മാറും. ഇവിടെ നിങ്ങൾ വന്നിരിക്കുന്നത് രാജയോഗം പഠിക്കുന്നതിനാണ്. നല്ല രീതിയിൽ പഠിച്ചില്ലെങ്കിൽ പദവി കുറയും. സേവന വാർത്തകൾ ബാബയോട് പറയണം. ബാബ ഇന്ന് ഞങ്ങൾ ഈ സേവനം ചെയ്തു. കത്ത് ബാബയ്ക്ക് എഴുതണം. ഇല്ലെങ്കിൽ ബാബ എന്ന് മനസ്സിലാക്കും കൂട്ടി മരിച്ചുപോയി. ഏത് കുട്ടികളാണോ സേവനം നന്നായി ചെയ്യുന്നത് അവർക്ക് നല്ല രീതിയിൽ ബാബയുടെ ഓർമ്മയുണ്ടാവും. ബാബയുടെ പരിചയം നൽകിക്കൊണ്ടേപോകും. ശിവബാബ ബ്രഹ്മാബാബയിലൂടെ ബ്രഹ്മാകുമാർ കുമാരിമാർക്ക് സമ്പത്ത് നൽകുന്നു. ശിവബാബ ബ്രഹ്മാബാബയിലൂടെ ബ്രഹ്മണരെ രചിക്കുന്നു. ഇപ്പോൾ മറ്റൊരാൾമാർക്കും ഉണ്ട്. ദേവീ ദേവതാ ധർമ്മത്തിന്റെ അടിത്തറ കാണുന്നില്ല. ഈ മുഴുവൻ കളികളും ഉണ്ടാക്കപ്പെട്ടതാണ്. ഏണിപ്പടിയുടെ ചിത്രത്തിൽ എല്ലാ ധർമ്മങ്ങളും ഇല്ല. ഇത് സൃഷ്ടിച്ചക്രത്തിലൂടെ മനസ്സിലാക്കിക്കൊടുക്കണം. ഇതും വ്യക്തമാക്കി കൊടുക്കണം സത്യയുഗത്തിൽ ദേവീ ദേവതകൾ ഇരട്ട കിരീടധാരികളാണ്. ഈ സമയം ആരിലും പവിത്രതയുടെ കിരീടം ഇല്ല. നമ്മൾ പവിത്രതയുടെ പ്രകാശകിരീടത്തിനുള്ള പുരുഷാർത്ഥം ചെയ്തുകൊണ്ടിരിക്കുകയാണ്. ശരീരം ഇവിടെ പവിത്രമല്ല. ആത്മാവ് യോഗബലത്തിലൂടെ പവിത്രമായി മാറി അവസാനം പാവനമാകും. കിരീടം ലഭിക്കുക സത്യയുഗത്തിലാണ്. സത്യയുഗത്തിൽ ഇരട്ട കിരീടമാണ്. ഭക്തിമാർഗ്ഗത്തിൽ ഒരു കിരീടമാണ്. ഇപ്പോൾ കിരീടമേയില്ല. ഇപ്പോൾ നിങ്ങൾക്ക് പവിത്രതയുടെ കിരീടം എവിടെ കാണാൻ കഴിയും? പ്രകാശം എവിടെയാണിരിക്കുന്നത്? ജ്ഞാനിയായിട്ടുണ്ട്, എന്നാൽ എപ്പോഴാണോ പൂർണ്ണമായും പവിത്രമായി മാറുന്നത് അപ്പോൾ പ്രകാശം ഉണ്ടാവുകതന്നെ ചെയ്യും. സൂക്ഷ്മവതനത്തിൽ പ്രകാശം കാണാൻ സാധിക്കുമോ? എങ്ങനെയാണോ മമ്മ സൂക്ഷ്മവതനത്തിൽ പവിത്ര ഫരിസ്തയായിരിക്കുന്നത് അവിടെ ഒരു കിരീടമാണ്. എന്നാൽ ഇപ്പോൾ പ്രകാശം എങ്ങനെ കാണാൻ സാധിക്കും? പവിത്രമായി മാറുന്നത് അവസാനമാണ്. യോഗത്തിലിരിക്കുമ്പോൾ പ്രകാശം കാണിക്കാൻ സാധിക്കുമോ? ഇന്ന് പ്രകാശം കാണിച്ചിട്ട് നാളെ പതിതമായി മാറിയാൽ പ്രകാശം തന്നെ അപ്രത്യക്ഷമാകുന്നു, അതിനാൽ എപ്പോഴാണോ അന്തിമ കർമ്മാതീത അവസ്ഥയിൽ എത്തുന്നത് അപ്പോൾ പ്രകാശം കാണാൻ സാധിക്കും. എന്നാൽ നിങ്ങൾ സമ്പൂർണ്ണമായി മാറുമ്പോൾ തന്നെ സൂക്ഷ്മവതനത്തിലേക്ക് പോകും. ബുദ്ധനേയും ക്രൈസ്റ്റനേയും കാണിക്കുന്നത് പോലെ. ആദ്യമാദ്യം പവിത്രാത്മാക്കൾ ധർമ്മസ്ഥാപനയ്ക്കായി വരുന്നു, അവർക്ക് പ്രകാശം നൽകാൻ കഴിയും, കിരീടം ഇല്ല. നിങ്ങൾ ബാബയെ ഓർമ്മിച്ചാർമ്മിച്ച് പവിത്രരായി മാറുന്നു. സ്വദർശനചക്രം കറക്കി നിങ്ങൾ രാജ്യ പദവി നേടുന്നു. അവിടെ മന്ത്രിമാരില്ല. ഇവിടെ അനേകരിൽ നിന്നും നിർദ്ദേശം സ്വീകരിക്കുന്നു. അവിടെ എല്ലാവരും സതോപധാനരാണ്. ഇതെല്ലാം മനസ്സിലാക്കേണ്ട കാര്യമാണ്. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## ധാരണയ്ക്കുള്ള മുഖ്യമായ സാരം:

1) ബാബയിൽ നിന്നും സേവനത്തിനുള്ള അവസരം ലഭിക്കുന്നതിനായി ബാബയുടെ ഉയർന്ന കാര്യത്തിൽ പൂർണ്ണ സഹായിയാകണം. സേവനത്തിന്റെ കാര്യങ്ങൾ ബാബയെ കേൾപ്പിക്കണം.

2) ദേഹാഭിമാനത്തിൽ വന്ന് ഒരിക്കലും അപമര്യാദ ചെയ്യരുത്. തല തിരിഞ്ഞ ലഹരി വരരുത്. തന്റെ സമയം പാഴാക്കരുത്. സേവനത്തിനുള്ള പുതിയ പുതിയ യുക്തികൾ കണ്ടെത്തണം. സേവനതല്പരരായി മാറണം.

**വരദാനം- ത്രികാലദർശി സ്ഥിതിയിൽ ഇരുന്നുകൊണ്ട് സദാ അചഞ്ചലവും സാക്ഷിയുമായിരിക്കുന്നവരായ നമ്പർ വൺ ഭാഗ്യശാലിയായി ഭവിക്കട്ടെ.**

ത്രികാലദർശി സ്ഥിതിയിൽ സ്ഥിതിചെയ്തുകൊണ്ട് ഓരോ സങ്കല്പവും കർമ്മവും ചെയ്തുകൊണ്ട് ഓരോ കാര്യത്തേയും നോക്കൂ. എന്ത്, എന്തുകൊണ്ട് ഈ ചോദ്യങ്ങൾ ഉണ്ടാവരുത്, സദാ ഫുൾസ്റ്റോപ്പ്. ഒന്നും പുതിയതല്ല. ഓരോ ആത്മാക്കളുടേയും പാർട്ടിനെ നല്ല രീതിയിൽ മനസ്സിലാക്കി പാർട്ടിനെയിക്കൂ. ആത്മാക്കളുമായി സംബന്ധസമ്പർക്കത്തിൽ വരുമ്പോൾ വേറിട്ടതും സ്നേഹിയുടെയും സമാനത വെയ്ക്കൂ, അപ്പോൾ അസ്വാസ്ഥ്യം സമാപ്തമാകും. ഇപ്രകാരം സദാ അചഞ്ചലവും സാക്ഷിയും ആയിരിക്കുക ഇതാണ് നമ്പർ വൺ ഭാഗ്യശാലി ആത്മാക്കളുടെ ലക്ഷണം.

സ്റ്റോഗൻ- സഹനശീലതയാകുന്ന ഗുണത്തെ ധാരണ ചെയ്തു അപ്പോൾ കഠിന സംസ്കാരങ്ങൾ പോലും ശീതളമായി മാറും.